


## PJAN TAL-LEZZJONI - UNIT 1.8

**Kap: Alla ħalaq kollox tajjeb u sabiħ.**

**Lezzjoni: 1.8 Alla ħalaq l-animali**

**Għanijiet:**

1. Jagħrfu kif Alla ħalaq id-dinja u l-animali differenti li hemm fiha.
2. Jifhmu li Alla jieħu ħsieb dawn l-animali li ħalaq huwa stess.
3. Jitgħallmu jgħidu 'grazzi' lil Alla tal-animali kollha li ħalaq hu.



**Ir-rizorsi għal-lezzjoni:**

- Bibbja għat-Tfal
- stampa tal-Arka ta' Noe (mehmuża)
- stampi ta' animali (mehmużin).
- websajt: *thetreasuretree.co.uk*
- vidjow: *Noah's Ark (Christian Animated Cartoon Movie)*



<http://www.youtube.com/watch?v=4IokCeM7IOE>

- *Karta ta' taħriġ addizzjonali d*

## Naqsmu flimkien - Introduzzjoni u diskussjoni tal-bidu

### Mima tal-animali:

- ❖ Agħmel mossi ta' animali: ors feroċi, žiemel qed jigrri, žring jaqbež, eċċ u t-tfal jimitaw. Ħalli lit-tfal isemmu animali kbar u jagħmlu bħalhom. Imbagħad isemmu animali li jimxu bil-mod u jimitawhom ukoll. Isemmu animali tar-razzett u jagħmlu mima tagħhom.
- ❖ **Spjega:** Kemm hu kbir Alla li ħalaq l-animali l-kbar bħall-iljunfant, il-giraffa...  
Kemm hu sabiħ Alla li ħalaq l-animali sbieħ bħall-farfett, il pagun...  
Kemm hu bravu Alla li ħalaq l-animali žgħar bħan-nemel, in-naħla...  
Ta' dawn l-animali kollha ejjew ngħidu 'grazzi'.



## Nisimgħu flimkien (actual lesson)

- ❖ Irrakkonta l-grajja tal-Arka ta' Noe billi tuża l-Bibbja għat-tfal. Irrakkonta din l-istorja billi tagħmel użu minn stampa tal-Arka ta' Noe mwaħħla fejn jarawha t-tfal, kif ukoll uża l-websajt [thetreasuretree.co.uk](http://www.thetreasuretree.co.uk)
- <http://www.thetreasuretree.co.uk/SWFWindow.php?params=SWF/nah-Tasters>  
biex it-tfal jaraw l-istampi waqt li tirrakkonta u jidhlu iktar fl-ispirtu tal-istorja.
- ❖ Ifrex l-istampi tal-animali mal-klassi kollha l-istorja wara qrajt/irrakkontajt u staqsi lil xi tfal biex isibu l-pari tal-animali u jqegħduhom fuq l-istampa tal-Arka ta' Noe. Jekk trid tista' titrasferixxi l-istampi fuq il-programm tal-interactive whiteboard u t-tfal iqabblu l-pari minn hemmhekk. Ma' kull par li jsibu, jridu jgħidu 'grazzi' lil Alla.



Aħdem Karta ta' taħriġ Addizzjonali d.

## Nikbru flimkien (punti saljenti tal-lezzjoni)

1. Alla ħalaq l-animali kollha li nsibu fid-dinja.
2. Kemm huwa kbir, sabiħ u bravu Alla li ħalaq dawn l-animali differenti kollha biex jagħmlu d-dinja sabiħa.
3. Alla ħalaq dan kollu għaliex huwa Missierna u iħobbna.
4. Ngħidu 'Grazzi!' lil Alla tal-animali sbieħ li tana.
5. Alla jieħu ħsieb dawn l-animali kollha (l-Arka ta' Noe).



## Nagħzlu flimkien (Attitude)

Niftakru li Alla huwa l-ħallieq tad-dinja. Kemm għandna biex nifirħu u nirringrazzjawh x'hin niftakru kemm tana animali sbieħ u li jferrahna bihom.



## Niċcelebraw flimkien xi kant /drama/ DVD ecc

Uri vidjow: *Noah's Ark (Christian Animated Cartoon Movie)*

<http://www.youtube.com/watch?v=4IokCeM7IOE>

biex it-tfal jifhmu aħjar l-storja tal-Ark ta' Noe. Minħabba li l-vidjow huwa twil tista' taqsmu f'żewġ partijiet, jew turi biċċa żgħira minnu biss.



## Nitolbu

Grazzi Alla talli ħlaqt id-dinja sabiħa u  
mlejtha bl-animali.

Grazzi tal-animali l-kbar u anka taż-żgħar.

Għallimna nieħdu ħsiebhom biex niftakru li  
inti ħlaqthom u tħobbhom.

Ammen!

